

# علم منطق — ایک جائزہ

جناب شیخ احمد خاں غوری، ایم۔ اے ایل ایل بی سابق ریٹائرڈ  
امتحانات عربی و فارسی اتر پردیش

— (۱) —

اس عنوان سے برہان کے پچھلے شماروں میں ایک مضمون شائع ہوا ہے اس میں چند  
بائیں قابل غور ہیں :-

مضمون نگار نے ان بنیادی اصولوں سے بے اعتنائی برتی ہے جو اس قسم کی علمی و تحقیقی  
سرگرمیوں کے لیے اساسی حیثیت رکھتے ہیں (ان کی تفصیل آگے آئے گی)  
اپنے ماتخذ و مصادر سے نقل اقتباسات میں ان سے ایسی فروگزاشتیں ہوئی ہیں جن کا  
صدر عربی مدارس کے ایک نو آموز طالب علم سے بھی مستبعد ہے۔

مثلاً انہوں نے "برہان نومبر ۱۹۶۵ء صفحہ ۲۹۵ سطر ۶-۹ پر فرمایا ہے :-  
"چنانچہ پروفیسر مصطفیٰ عبدالرزاق کہتے ہیں کہ جو علم بطور آلہ ہوتا ہے، اس  
زمانہ میں اکثر ممالک کے اندر اسے عادتاً علم منطق کہا جاتا ہے۔ لیکن شاید دوسری  
قوموں کے یہاں اس کا دوسرا نام ہو، پھر بھی اسی مشہور نام کے ساتھ ہی  
اسے موسوم کرنے کو ہم ترجیح دیتے ہیں۔"

مصطفیٰ عبدالرزاق نے تمہید التاریخ الفلسفہ الاسلامیہ " ص ۶۲ سطر ۷-۸ میں لکھا ہے :-  
"ولابن سینا فی تعریف الحکمة و تقسیمها مملکت طریف سلكہ فی منطق المشرقیین قال"



(حکمت کی تصریح اور تقسیم کے باب میں ابن سینا کا ایک نیا عمدہ طریقہ ہے جسے اس نے

منطق المشرقیین میں اختیار کیا ہے پس وہ کہتا ہے )

اس کے بنائے گئے شیخ کی "منطق المشرقیین" سے ایک طویل اقتباس نقل کیا ہے جو ان کی کتاب کے صفحہ ۶۲ سطر ۹ سے صفحہ ۶۵ سطر ۲۰ تک پھیلا ہوا ہے۔ اس کا آغاز بھی "واوین" کے ساتھ ہوتا ہے :-

"فی ذکر العلوم : ان العلوم کثیرة والشہوات لہا مختلفۃ و لکنہا تنقسم اول ما

تنقسم ..... اور اختتام بھی "واوین معکوس" ہی کے ساتھ ہوتا ہے۔

.....  
 ہو حین نشغل بایراد العلم الا لی ہوا لمنطق لہ"  
 بیچ میں کہیں بھی اس کا تسلسل نہیں ٹوٹتا۔ خود مصطفیٰ عبدالرزاق نے ص ۶۵ کے پائین  
 حواشی میں اس طویل اقتباس کے حوالہ کے طور پر لکھا ہے :-

(۱) منطق المشرقیین صفحہ ۵ - ۸

اس سے اس طویل اقتباس کی طوالت واضح ہو جاتی ہے۔ غرض یہ پورا اقتباس شیخ بوعلی سینا

کا قول ہے اسی طویل اقتباس میں صفحہ ۶۲ سطر ۲۴ - ۲۶ پر ہے :-

"والعلم الذی یطلب لیکون آلتہ — قد جرت العادۃ فی ہذا الزمان

وفی ہذا البلدان ان یسمی علم المنطق ولعل لہ عند قوم آخرین اسماء

آخر لکننا توثران نسیمیہ بھذا الاسم المشہور"

اس لیے یہ بھی بوعلی سینا ہی کا قول ہے نہ کہ مصطفیٰ عبدالرزاق کا۔ پھر بھی اگر کچھ

اس باب میں کوئی شک تھا تو وہ "منطق المشرقیین" سے مراجعہ کر کے دور کر سکتے تھے

لے "منطق المشرقیین ص ۵ - ۸"



شیخ بوعلی سینا کی "منطق المشرقیین" کوئی نادر و کمیاب مخطوطہ تو نہیں ہے جو صرف یورپ یا امریکہ ہی میں دستیاب ہو سکتا ہے۔ یہ ایک مطبوعہ کتاب ہے جو یا سانی مل سکتی ہے اس کے صفحہ ۵ سطر ۱۶-۱۸ پر یہ عبارت: "والعلم الذی یطلب.... بهذا الاسم المشہور" من وعن موجود ہے۔

بہر حال اسے شیخ کے بجائے مصطفیٰ عبدالرزاق کا قول بتانا اور لکھنا۔

"چنانچہ پروفیسر مصطفیٰ عبدالرزاق کہتے ہیں کہ جو علم... الخ۔"

ایک انتہائی غیر ذمہ دارانہ فریاد گزشتہ ہے کیونکہ اس سے اس قول کے مضمرات و متضمنات ہی بدل گئے، مضمون نگار نے اسے مصطفیٰ عبدالرزاق کی طرف منسوب کر کے یہ بتایا ہے کہ بیسویں صدی میں مصر کے اندر اسے منطق کہتے ہیں، انگلینڈ اور امریکہ میں (LOGIC) اور ہندوستان کی سنسکرت درسگاہوں میں "تर्क शास्त्र" "ترک شاستر"

याच शिक्षा - نیائے لیکھا विद्या तर्क "ترک و دہا"۔ حالانکہ شیخ جو اس قول کا

قائل ہے یہ کہنا چاہتا ہے کہ پانچویں صدی ہجری کے آغاز میں اس کے وطن (فی ہذہ البلدان) خراسان میں یہ علم منطق کہا جاتا تھا۔ مگر ہے قلمروئے اسلام (جو اس وقت ہندو کش سے اسپین تک پھیلی ہوئی تھی) کے دوسرے علاقوں میں یا سنین ماضیہ میں کسی دوسرے نام سے موسوم ہو (جیسے ریاضی (MATHEMATICS) شیخ کے زمانہ میں "ریاضیات" کہلاتا تھا مگر اس سے کوئی نصف صدی پہلے فارابی جس کی زندگی کا بیشتر حصہ بنیاد اور دمشق میں گزرا تھا، اس علم کو "تعلیم" کے نام سے یاد کرتا تھا۔)

اس تفصیلی تبصرے سے واضح ہو جاتا ہے کہ "قائل" کی شخصیت کی صحیح تحقیق ہو جانے

سے اس کے قول کا مفہوم کس قدر بدل گیا۔

لیکن اس سے کبھی زیادہ افسوسناک وہ فریاد گزشتہ ہیں جو مضمون نگار سے معمولی

لفاظ و فقرات کے ترجمہ میں سرزد ہوئی ہیں مثال کے طور پر اسی اقتباس میں



ایک فقرہ ہے: "فی نڈہ البلادان" نہایت آسان کہ ایک بتدی بھی بسہولت ترجمہ کر سکتا۔  
 مگر مضمون نگار نے اس کا ترجمہ "اکثر ممالک" کیا ہے۔ خدا نے انھوں نے نڈہ"  
 کے اشارے کو کیوں نظر انداز کر دیا اور "البلادان" کے اندر "الفنلام" کی یہ  
 کون سی قسم ہے جس میں "اکثریت" (اکثر ممالک کے اندر) کے معنی مضمون ہیں۔ اس غلطی  
 کے لیے تو "نحوہ غیر" پڑھتے والے طالب علم کو سبھی معاذنا نہیں کیا جائے گا۔

اسی طرح مضمون نگار نے دوسری جگہ برہان دسمبر ۱۹۵۵ء ص ۶۹ سطر ۱۱۔۱۱

لکھا ہے :-

"صاحب مہتید کہتے ہیں لفظ روم کا اطلاق کبھی کبھار مشرقی جمہوریہ رومانیہ پر  
 اور اکثر یونان پر ہوتا ہے۔"

بسوخت غفلت زحیرت کہہ اپن پیر اواجب است

صاحب مہتید کے الفاظ حسب ذیل ہیں (ملاحظہ ہو مہتید لدر اسدہ الفلاسفہ الامانیہ  
 ص ۳۸ پائین حواشی ۱۱)

"(۱) یطلق لفظ الروم علی نکان الامبراطوریۃ الشرقیۃ الشرقیۃ حیث انما ویطلق فی الغالب علی الیونان"  
 "امبراطوریہ" کا ترجمہ "جمہوریہ" اور "رومانیہ الشرقیہ" کا ترجمہ "مشرقی رومانیہ"  
 کس قدر گمراہ کن ہے۔

"امبراطوریہ" امپائر یا EMPIRE کا معرب ہے جس کے معنی شہنشاہیت ہیں

۱۔ اگر مضمون نگار کو "امبراطوریہ" کا لفظ عربی زبان کی قدیم لغات میں نہیں مل سکا تو اسے کس  
 عربی لغت میں تلاش کرنا چاہیے تھا۔ مثلاً ایس انٹون ایس کی "القاموس العری" عربی،  
 انگریزی (مطبوعہ المطبعہ العریہ۔ قاہرہ) جس کے (فونڈیشن) ص ۴۰ کے دوسرے کالم کی سطر ۱۲ پر  
 مرقوم ہے۔ امبراطوریہ EMPIRE اسی طرح ص ۵۵ کے دوسرے کالم کی سطر ۱۲ پر مرقوم ہے۔  
 رومانی ROMAN اور جب یہ لفظ "امبراطوریہ" کی صفت نسبتی کے طور پر آئیگا تو مرکب ترجمہ ہوگا۔  
 "امبراطوریہ رومانیہ" یعنی (ROMAN EMPIRE) قائم۔



اور اس طرح "جمہوریت" کی ضد ہے جس سے مراد شورائی حکومت ہوتی ہے اسی طرح  
 رومانیہ "سے مراد عہدِ حاضر کا ملک رومانیہ" نہیں ہے بلکہ "رومن" ROMAN ہے  
 اور امپراطوریہ الرومانیہ کے معنی ہیں مشرقی رومن امپائر  
 EASTERN

(ROMAN EMPIRE:

عربی مدارس کے اساتذہ اس بات کے تو مکلف نہیں ہیں کہ وہ یونان و روم  
 کی تاریخ کا علم ان کتابوں سے حاصل کریں جو عہدِ حاضر میں یورپی فضلا نے لکھی ہیں۔  
 لیکن ایسے علماء و عظام سے چونکہ صرف یونان بلکہ ایران و ہندوستان کی فلسفیانہ سرگرمیوں  
 کا جائزہ مرتب کرنے کی اڑان بھر رہی ہے ہوں یہ توقع بجا طور پر کی جائے گی کہ وہ کم از کم  
 سعودی جیسے عرب مورخین ہی کی کتابیں پڑھ چکے ہوں گے۔

بہر حال صورت حال یہ ہے کہ شروع میں روم (جس سے مراد رومیوں کی وہ  
 مملکت ہے جو شہر روم (ROME) اور اس کے مضافات میں قائم ہوئی تھی) کے اندر  
 جمہوری نظام حکومت تھا۔ بعد میں ملوکیت قائم ہوئی جو اپنے عہدِ عروج میں "رومی  
 شہنشاہیت" ROMAN EMPIRE بن گئی۔ ۴۷۶ء میں بادشاہ روم نے یونان کو  
 بھی فتح کر کے اپنی سلطنت میں ضم کر لیا اور وہ عظیم رومن امپائر کا ایک حصہ بن کر رہ  
 گیا۔ عرب مورخ مسعودی بھی ملک روم کے سربراہان حکومت کو بادشاہ "ملوک" ہی  
 بتاتا ہے اور اس نے ان بادشاہان روم کے دو طبقے کئے ہیں: ایک بت پرست بادشاہوں  
 کا اور دوسرا مسیحی المذہب بادشاہوں کا چنانچہ "التبئیہ والاشراف" ص ۱۲۳ میں  
 لکھتا ہے :-

"ذکر الطبقة الاولى من الملوك الروم وهم الصابون"

اور صفحہ ۱۳ پر لکھتا ہے: "ذکر الطبقة الثانية من ملوك الروم وهم المتنصوہ"

اسی طرح "مروج الذہب و معادن الجواہر" (جلد اول ص ۲۶۹) میں لکھتا ہے :-



” ذکر ملوالم روم املتنصرہ “

مسعودی قیصر اوغٹاس AUGUSTUS کے ذکر میں لکھتا ہے :-

وتوار یخندم یار غسطس بیتی رومیوں کی تاریخ اوگٹس سے شروع  
لانہ اول ملك من ملوك الروم ہوتی ہے کیونکہ وہ روم کے بادشاہوں  
خروج عن مدینة رومیہ... میں پہلا بادشاہ ہے جو شہر روم سے نکلا...  
فاستولی علی ملك اليونانیین... اور یونانیوں کے ملک اور مصر اور  
ومصر والشام وقتل قلوبطرة شام پر قابض ہو گیا۔ اس نے ملکہ  
آخر ملوك اليونانیین فاجتمع کلبو پیٹر اکو جو آخری یونانی تاجدار تھی  
له ملك الروم والیونانیین وزا قتل کر دیا۔ اس طرح روم اور یونان  
ر سوم ایونانیین قسمی الجمع دونوں اس کے قبضہ میں آگئے یونانیوں  
روما کے نشانات مٹ گئے اور پورے ممالک

التبئیہ والاشراف صفحہ ۱۲۴) مقبوضہ کا نام ” روما “ (ROME)

قرار پایا۔

بعد میں قیصرہ روم کا اقتدار صرف سلطنت کے مشرقی حصہ میں رہ گیا جو بوزنطیہ

(BYZANTIA) کہلاتا تھا۔ اس کی سیاسی وجوہ جو کچی ہوں (جن کی تفصیل روم

کی جدید تاریخوں بالخصوص گین کی سقوط سلطنت روم DECLINE AND FALL

OF ROMAN EMPIRE) میں ملیگی، مگر مسعودی نے لکھا ہے کہ پہلا

عیسائی رومی شاہنشاہ قسطنطین روم سے ” بوزنطیہ “ چلا آیا اور یہاں قسطنطینہ کا شہر


آباد کر کے اسے اپنا دارالسلطنت بنایا۔

قسطنطین کا عہد حکومت... وہ پہلا

” ملك قسطنطین... وکان

بادشاہ ہے جو مملکت روم (کے ابتدائی

اول ملك انتقل من ملك الروم





عن رومیہ الی بوزنطیہ وہی مدینہ دارالسلطنت (روم سے منتقل ہو کر  
 القسطنطنیہ فیناھا وسمیھا بوزنطیہ چلا آیا جو شہر قسطنطنیہ کا نام  
 ہے یہاں آکر اس شہر کو تمیر کیا اور اپنے  
 نام پر اس کا نام رکھا۔

بہر حال عظیم رومن امپائر کا یہی علاقہ تاریخ میں "مشرقی رومن امپائر" کے  
 نام سے موسوم ہوا اور اسی لیے مسلمان اسے روم کہتے تھے، اگرچہ یہاں کے اہل  
 باشندے اور اسی طرح یہاں کے علوم یونانی الاصل تھے (اسی علاقے کو مصطفیٰ عبدالرزاق  
 نے "امبراطوریہ الرومانیہ الشرقیہ" کہا ہے)

اسی "مشرقی رومن امپائر" کے قیام سے ایران کے ساسانی بادشاہوں  
 کی جنگیں ہوا کرتی تھیں یہی روم صدر اسلام میں ایران کے ہاتھوں ہار گیا اور  
 بعد میں غالب آیا۔ جس کی طرف قرآن کریم اشارہ کرتا ہے:-

الم - غلبت الروم - فی ارض و ہم من بعد غلبتہم سیغلبون۔

اسی روم کا بادشاہ ہرقل تھا جس کے پہلے سال جلوس میں ہجرت نبویؐ طہور میں  
 آئی، مسعودی لکھتا ہے:-

"ہرقل و فی اول سنہ من ملکہ کانت ہجرۃ رسول اللہ صلی اللہ علیہ وسلم۔"

بعد میں روم کا یہی بادشاہ ہرقل عہدِ فاروقی میں شام کے مسلمانوں کے قبضہ  
 میں آنے پر اوداعی سلام کر کے ہمیشہ کے لیے یہاں سے چلا گیا تھا (مسعودی کے نقلوں  
 میں: واشراقہ علی الشام علیک السلام یا سور یہ سلام مودع لا یعود الیک ابداً۔

اسی روم کے بادشاہ سے دوسرے عباسی خلیفہ ابو جعفر منصور نے یونانی ریاضی  
 کی کتابیں عربی میں ترجمہ کر کے منگوائی تھیں جیسا کہ ابن خلدون کہتا ہے:-

"فبعث ابو جعفر المنصور الی ملک الروم ان یبعث الیہ بکتاب لتعالیم متوجہ۔"



پس خلیفہ ابو جعفر منصور نے بادشاہ روم سے کہلا سبھیجا کہ وہ ریاضیات کی کتابوں  
کا عربی میں ترجمہ کر کے آکر آئے سبھیجے۔

اسی روم کے بادشاہ نقفور (NICEPHORUS) سے خلیفہ ہارون الرشید  
کی لڑائیاں ہوتی ہیں مسعودی لکھتا ہے :-

”ثم ملك على الروم نقفور بن اسراق  
وكانت بينه وبين الرشيد مراسلات“  
پھر روم کا بادشاہ نقفور بن اسراق  
ہوا اور اس کے اور رشید کے  
درمیان خط و کتابت ہوئی۔

اور اسی روم کے بادشاہ سے ہارون الرشید کے بیٹے خلیفہ مامون نے اصرار کیے  
یونانی علوم کے جو اسرارے بغداد منگائے، جیسا کہ ابن الذہبی نے کتاب الفہرست میں  
لکھا ہے :-

”ان المامون كان بينه وبين  
ملك الروم مراسلات وقد  
انتظر عليه المامون -  
فكتب الى ملك الروم  
يسأله الاذن في انفاذ  
ما من مختار من العلوم القديمة  
المخزونة المدخرة ببلد الروم  
فاجاب الى ذلك بعد امتناع“  
خلیفہ مامون اور بادشاہ روم کے درمیان  
خط و کتابت ہوئی اور مامون نے اس  
پر دباؤ ڈالا۔ پس اس نے بادشاہ روم  
کو لکھا اور اس سے اجازت مانگی کہ اس  
کے ربادشاہ روم کے ملک میں قدیم علم  
وحکمت کے جو منتخب نسخے تھے اور روم  
کے شہر میں ان کے ذخائر تھے انھیں  
(بغداد) سبھیجے۔ پس بادشاہ روم نے  
پہلے منع کیا اور پھر راضی ہو گیا۔

(باقی)